

مسلمان کی

عزت کیجئے...!

23-December-2022



جمعہ کے اجتماع میں ہونے والا بیان
(For Islamic Brothers)

جمعہ کا بیان (23 دسمبر، 2022ء)

مدنی مراکز (فیضانِ مدینہ) اور شعبہ ائمہ مساجد کے تحت (مساجد کے لئے)

مسلمان کی عزت کیجئے...!

اس بیان میں آپ جان سکیں گے...

... پیارے آقا صلی اللہ علیہ وآلہ وسلم نے چادر عطا فرمائی ❀

... مسلمان کی بے عزتی حرام ہے ❀

... مسلمان کو تکلیف پہنچانا سخت ترین گناہ ہے ❀

... سو دسے بڑا گناہ ❀

... سورہ حُجرات میں اجتماعی زندگی کے آداب ❀

پیشکش

الْمَدِينَةُ الْعِلْمِيَّة (اسلاک ریسرچ سنٹر)

(شعبہ بیاناتِ دعوتِ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصلوة والسلام عليك يا رسول الله وعلى آلك واصحبيك يا حبيب الله
الصلوة والسلام عليك يا نبي الله وعلى آلك واصحبيك يا نور الله

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

دروِ پاک کی فضیلت

فرمانِ آخری نبی، رسولِ ہاشمی صلی اللہ علیہ وآلہ وسلم: جسے کوئی اہم حاجت درپیش ہو، وہ مجھ پر کثرت سے درود شریف پڑھے کیونکہ درودِ پاک دُکھ، دُرد اور مصیبتوں کو دور کرتا اور رزق میں اضافہ کرتا ہے۔⁽¹⁾

دور ہو جائیں دُنیا کے رنج و ألم	ہو عطا اپنا غم دیکھتے چشمِ نم
مال و دولت کی کثرت کا طالب نہیں	تم پہ ہر دم کروڑوں دُرد و سلام ⁽²⁾
صَلُّوْا عَلٰی الْحَبِيْب!	صَلِّ اللّٰهُ عَلٰی مُحَمَّدٍ

پیارے آقا صلی اللہ علیہ وآلہ وسلم نے چادر عطا فرمائی

حضرت جریر بن عبد اللہ بخلی رضی اللہ عنہ صحابی رسول ہیں، آپ نے 10 سن ہجری، ماہِ رمضان المبارک میں اسلام قبول کیا، بہت حسین و جمیل اور خوبصورت تھے، مسلمانوں کے دوسرے خلیفہ حضرت عمر فاروقِ اعظم رضی اللہ عنہ کا فرمان ہے: **جَيْرُ يُوْسُفَ هَذِهِ الْاُمَّةِ** جریر بن عبد اللہ اس اُمت کے یوسف ہیں۔⁽³⁾

①... بُنْتَانِ الْوَاِعْظِيْنَ، صفحہ: 241-

②... وَسَاكِلِ بَحْشِشْ، صفحہ: 604-

③... اُسْتَدُ الْغَايَةِ، جلد: 1، صفحہ: 529-

ایک مرتبہ سرکارِ عالی وقار، مکی مدنی تاجدار صلی اللہ علیہ وآلہ وسلم اپنے مبارک حجرے میں تشریف فرماتھے، صحابہ کرام عَلَیْہِمُ الرِّضْوَانُ حاضر ہوئے، یہاں تک کہ حجرہ مبارک بھر گیا، مزید کسی کے بیٹھنے کی جگہ باقی نہ رہی، حضرت جریر بن عبد اللہ رضی اللہ عنہ بھی آگئے، جگہ تو تھی نہیں، لہذا آپ دروازے ہی میں بیٹھ گئے، سرکارِ عالی وقار، مکی مدنی تاجدار صلی اللہ علیہ وآلہ وسلم نے انہیں دیکھا تو اپنی چادر مبارک لپیٹ کر ان کی طرف اُچھال دی اور فرمایا: جریر! یہ چادر بچھا کر اس پر بیٹھ جاؤ...!

اللہ اکبر! سرورِ انبیا، محبوبِ خدا صلی اللہ علیہ وآلہ وسلم کی جانب سے ایسی عزت افزائی کوئی معمولی بات تو نہیں تھی، اب صحابی رسول حضرت جریر بن عبد اللہ رضی اللہ عنہ کا ادب اور عشق رسول دیکھئے! آپ نے چادر مبارک کو زمین پر گرنے نہ دیا، لپک کر چادر مبارک کو ہاتھوں پر لیا، اسے چوم اور آنکھوں پر لگا کر بے اختیار رونے لگے، روتے روتے عرض کیا: یا رسول اللہ صلی اللہ علیہ وآلہ وسلم! آپ نے مجھے عزت بخشی، اللہ پاک آپ کی عزتوں میں مزید اضافہ فرمائے، میری یہ مجال نہیں کہ میں آپ کی مبارک چادر پر بیٹھوں، یہ کہہ کر آپ نے چادر مبارک بارگاہ رسالت میں پیش کر دی۔

اس پر اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: **إِذَا أَنْتُمْ كَرِمْتُمْ قَوْمًا فَانْكُرُوا مَوَدَّتِهِمْ** یعنی جب تمہارے پاس قوم کا عزت دار شخص آئے تو اس کی عزت کرو! (4)

اے عاشقانِ رسول! قربان جاییں! رسولِ خدا، احمدِ مجتبیٰ صلی اللہ علیہ وآلہ وسلم کی ان خوش گوار اور زری اداؤں پر...!! دو جہاں کے سردار ہیں، اللہ پاک نے اپنی محبوبیت کا تاج عطا فرمایا، نبیوں کا امام بنایا، اتنا ارفع و اعلیٰ، بلند ترین مقام ہونے کے باوجود مبارک انداز دیکھئے!

کیسے نہ لے ہیں، ایک غلام حاضر ہوتے ہیں اور سرکارِ مدینہ، راحتِ قلب و سینہ صلی اللہ علیہ وآلہ وسلم انہیں اپنی چادر عطا فرماتے ہیں۔ سُبْحَانَ اللَّهِ!

ایسا تو کہیں سنا نہ دیکھا | بندوں کا اٹھائیں بار آقا
ہو جانِ حسنِ نثار تجھ پر | ہو جاؤں ترے نثار آقا (1)
صَلُّوا عَلَى الْحَبِيبِ! | صَلَّى اللَّهُ عَلَى مُحَمَّدٍ

ہر مسلمان عزت دار ہے

پیارے اسلامی بھائیو! اللہ پاک نے مسلمان کو عزت سے نوازا ہے، کوئی غریب ہے یا امیر، کوئی گوراہے یا کالا، ہر وہ شخص جس کے دل میں ایمان کا نور موجود ہے، اس کے سر پر عزت کا تاج بھی سجا ہوا ہے، اللہ پاک قرآن کریم میں ارشاد فرماتا ہے:

وَاللَّهِ الْعِزَّةُ وَلِرَسُولِهِ وَلِلْمُؤْمِنِينَ | ترجمہ کنز الایمان: اور عزت تو اللہ اور اس کے رسول اور مسلمانوں ہی کے لئے ہے۔ (پارہ: 28، سورہ منفقون: 8)

اس آیت کریمہ میں صاف صاف فرما دیا کہ عزت اللہ رب العزت کی ہے، اس کی عطا سے اس کے محبوب صلی اللہ علیہ وآلہ وسلم عزتوں والے ہیں اور محبوبِ اکرم، نورِ مجسم صلی اللہ علیہ وآلہ وسلم کے صدقے میں آپ کا ہر غلام عزت والا ہے۔ تفسیر صراط الجنان میں ہے: اس آیت سے 4 مسئلے معلوم ہوئے: (1): ہر مؤمن عزت والا ہے، کسی مسلم قوم کو ذلیل جانتا یا اسے کمین کہنا حرام ہے (2): مؤمن کی عزت ایمان اور نیک اعمال سے ہے، روپیہ پیسہ سے نہیں (3): مؤمن کی عزت دائمی ہے، فانی نہیں، اسی لئے مؤمن کی لاش اور قبر کی بھی عزت کی جاتی ہے (4): جو مؤمن کو ذلیل سمجھے، وہ اللہ پاک کے نزدیک ذلیل ہے، بندہ غریب ہو،

1... ذوق نعت، صفحہ: 65 و 67 ملتقطاً۔

مسکین ہو مگر ہو مسلمان تو وہ عزت والا ہے جبکہ کوئی کتنا ہی امیر ہو، مالدار ہو مگر ہو کافر تو عزت والا نہیں بلکہ جانوروں سے بھی بدتر ہے۔⁽¹⁾

مسلمان کی عزت

ابن ماجہ شریف میں ہے، جان کائنات، فخر موجودات صلی اللہ علیہ وآلہ وسلم نے کعبہ شریف کو مخاطب کر کے فرمایا: اے کعبہ! تو کیسا پاکیزہ ہے! تیری خوشبو کیسی پاکیزہ ہے! تو کیسا عظیم ہے! تیری عزت بھی کتنی بلند ہے! اُس ذات کی قسم جس کے قبضے میں محمد (صلی اللہ علیہ وآلہ وسلم) کی جان ہے، بے شک ایک مؤمن کی عزت اللہ پاک کے ہاں تیری عزت سے زیادہ ہے۔⁽²⁾

پیارے اسلامی بھائیو! غور فرمائیے! اللہ پاک نے مسلمان کو کیسی عزتوں سے نوازا ہے، یقیناً درجات کے اعتبار سے عزتوں میں کمی بیشی تو ہے، ایک ولی اللہ کی اور عام مؤمن کی عزت برابر نہیں ہے، اسی طرح علما کی عزت عوام کی عزت سے کہیں بڑھ کر ہے مگر عزت تو سب ہی کی ہے، جس کے دل میں بھی نورِ ایمان موجود ہے، اس کے سر پر عزت کا تاج بھی سجا ہوا ہے، لہذا ہمیں چاہئے کہ ہر مسلمان کی عزت کریں، اُس کی حرمت کا خیال رکھیں۔

اللہ پاک کے پیارے اور آخری نبی، مکی مدنی، محمد عربی صلی اللہ علیہ وآلہ وسلم نے فرمایا: جو بندہ اپنے مسلمان بھائی (کی عزت کرتے ہوئے، اس کے گھوڑے کی رکاب پکڑے، اس کا یہ عمل کسی لالچ کی وجہ سے نہ ہو، کسی قسم کے خوف کے سبب نہ ہو) بلکہ خالص اللہ پاک کی رضا کے لئے ہو تو غَفَرَ اللَّهُ لَهُ اللہ پاک اس رکاب پکڑنے والے کی مغفرت فرمادیتا ہے۔⁽³⁾



① ... تفسیر صراط الجنان، پارہ: 28، سورہ منفقون، تحت الآیہ: 8، جلد: 10، صفحہ: 169۔

② ... ابن ماجہ، کتاب الفتن، صفحہ: 633، حدیث: 3932۔

③ ... مجمع اوسط، جلد: 1، صفحہ: 287، حدیث: 1012۔

پہلے دور میں گھوڑوں پر سفر ہوتے تھے تو عزت افزائی کا یہ طریقہ تھا کہ ایک شخص گھوڑے کی لگام پکڑ لیتا تھا تاکہ سوار ہونے والا آسانی سے سوار ہو جائے، اسی طرح جب کوئی گھوڑے سوار آتا تو جلدی سے آگے بڑھ کر گھوڑے کی لگام پکڑ لیتے تھے، تاکہ گھوڑے سوار آسانی سے اتر جائے۔ آج کے دور میں اس کی مثال یوں بنے گی کہ مثلاً ایک شخص موٹر سائیکل پر آیا، دوسرا جلدی سے آگے بڑھ کر موٹر سائیکل پکڑ لے کہ لائیے! میں پارک کر دیتا ہوں، اس عمل سے اسے کوئی لالچ نہ ہو کہ مثلاً سیٹھ صاحب ہیں، کوئی نگران صاحب ہیں، میں ان کی عزت کروں گا تو یہ مجھ پر نوازشات کے دروازے کھول دیں گے، نہ ہی کوئی خوف ہو کہ سیٹھ صاحب یا نگران صاحب تشریف لائے ہیں، اگر آگے بڑھ کر موٹر سائیکل پارک نہیں کروں گا تو گھری گھری سنائیں گے یا ناراض ہوں گے، ایسا کوئی معاملہ نہ ہو، نہ لالچ ہو، نہ کوئی خوف ہو بلکہ بندہ خالصتاً اللہ پاک کی رضا کے لئے اپنے مسلمان بھائی کی عزت کرے تو اس کی برکت سے اللہ پاک اُس عزت کرنے والے کی مغفرت فرما دیتا ہے۔

سُبْحٰنَ اللّٰهِ! اللّٰهُ پاك همیں مسلمانوں كى عزت كرنے كى توفيق نصيب فرمائے۔ اَمِيْن

بِجَاهِ خَاتَمِ النَّبِيِّنَ صَلَّى اللهُ عَلَيْهِ وَآلِهِ وَسَلَّمَ۔

مسلمان كى عزت دوسرے مسلمان پر حرام ہے

اللہ پاک کے آخری رسول، رسول مقبول صلی اللہ علیہ وآلہ وسلم نے فرمایا: **مَنْ أَسْلَمَ عَلَى الْمُسْلِمِ**

حَرَامٌ دَمُهُ وَمَالُهُ وَعِزُّهُ یعنی ہر مسلمان کا خون، مال اور عزت دوسرے مسلمان پر حرام ہے۔⁽¹⁾

مفتی احمد یار خان نجیبی رحمۃ اللہ علیہ اس حدیث پاک کی شرح میں لکھتے ہیں: کوئی مسلمان

کسی مسلمان کا مال بغیر اس کی اجازت نہ لے، کسی کی آبروریزی (یعنی بے عزتی) نہ کرے،

1... مسلم، کتاب البر والصلة، صفحہ: 1386، حدیث: 2564۔

کسی مسلمان کو ناحق اور ظلماً قتل نہ کرے، کہ یہ سب سخت جرم ہیں۔⁽¹⁾

مفتی صاحب ایک اور مقام پر لکھتے ہیں: مسلمان کو نہ تو دل میں حقیر جانو! نہ اُسے حقارت کے الفاظ سے پکارو! نہ ہی بُرے لُقب سے یاد کرو! نہ اس کا مذاق بناؤ! آج ہم میں یہ عیب بہت ہے، پیشوں، نُسبوں، یا غربت و افلاس کی وجہ سے مسلمان بھائی کو حقیر جانتے ہیں کہ وہ پنجابی ہے، وہ بنگالی ہے، وہ سندھی ہے، وہ سرحدی ہے، اسلام نے یہ سارے فرق مٹا دیئے۔ شہد کی مکھی مختلف پھولوں کے رس چوس لیتی ہے تو ان کا نام شہد ہو جاتا ہے۔ یوں ہی جب حضور اکرم، نورِ مُجَسَّم صلی اللہ علیہ وآلہ وسلم کا دامن پکڑ لیا تو سب مسلمان ایک ہو گئے، حبشی ہو یا رومی!⁽²⁾

دامنِ مصطفیٰ سے جو لپٹا یگانہ ہو گیا | جس کے حضور ہو گئے اس کا زمانہ ہو گیا

مسلمان کی بے عزتی حرام ہے

حَجَّةُ الْوَدَاعِ کا موقع تھا، اللہ پاک کے آخری نبی، رسولِ ہاشمی صلی اللہ علیہ وآلہ وسلم نے منیٰ شریف میں خطبہ ارشاد فرمایا، اس خطبے میں آپ صلی اللہ علیہ وآلہ وسلم نے صحابہ کرام عَلَیْہِمُ الرِّضْوَانِ کو مخاطب کر کے فرمایا: **أَيُّ شَهْرٍ هَذَا؟** یہ کون سا مہینا ہے؟ (بالکل واضح سی بات تھی، حج کا موقع ہے اور حج ڈو الحجۃ الحرام ہی میں ادا کیا جاتا ہے لیکن صحابہ کرام عَلَیْہِمُ الرِّضْوَانِ کا ادب دیکھئے!) صحابہ کرام عَلَیْہِمُ الرِّضْوَانِ کو گمان ہوا کہ شاید حضور صلی اللہ علیہ وآلہ وسلم اس مہینے کا نام تبدیل فرمانے والے ہیں، لہذا عرض کیا: **اللَّهُ وَرَسُولُهُ أَحَلَّم** اللہ اور اس کا رسول صلی اللہ علیہ وآلہ وسلم بہتر جانتے ہیں۔ پیارے آقا، کی مدنی مصطفیٰ صلی اللہ علیہ وآلہ وسلم نے فرمایا: **الْبَيْسُ ذُو الْحِجَّةِ؟** کیا یہ ذُو الْحِجَّةِ کا مہینا نہیں؟ صحابہ کرام عَلَیْہِمُ الرِّضْوَانِ نے عرض کیا: کیوں نہیں (یعنی جی ہاں! ذُو الْحِجَّةِ ہی مہینا ہے)۔ رسولِ اکرم،

①...مرآة المناجیح، جلد: 6، صفحہ: 553۔

②...مرآة المناجیح، جلد: 6، صفحہ: 552 مقتطاً۔

نورِ مُجَسَّم صلی اللہ علیہ وآلہ وسلم نے دوسرا سوال کیا: **أَيُّ بَدَلٍ هَذَا؟** یہ کون سا شہر ہے؟ (یہ بھی بالکل واضح بات تھی، حج کے ہی میں ادا کیا جاتا ہے مگر صحابہ کرام عَلَیْہِمُ الرِّضْوَانُ نے اس بار بھی ادب کرتے ہوئے) عرض کیا: **اللَّهُ وَرَسُولُهُ أَعْلَمُ** اللہ اور اس کا رسول بہتر جانتے ہیں۔ پیارے نبی، رسولِ ہاشمی صلی اللہ علیہ وآلہ وسلم نے فرمایا: **الْبَيْتُ الْبَلَدُ؟** کیا یہ بلدہ (یعنی مکہ مکرمہ) نہیں ہے؟ سب نے عرض کیا: کیوں نہیں (بالکل یہ مکہ مکرمہ ہی ہے)۔ رسولِ اکرم، نورِ مُجَسَّم صلی اللہ علیہ وآلہ وسلم نے تیسرا سوال کیا: **أَيُّ يَوْمٍ هَذَا؟** یہ کونسا دن ہے؟ صحابہ کرام عَلَیْہِمُ الرِّضْوَانُ نے اس بار بھی ادباً عرض کیا: **اللَّهُ وَرَسُولُهُ أَعْلَمُ** اللہ اور اس کا رسول بہتر جانتے ہیں۔ رسولِ خدا، احمدِ مجتبیٰ صلی اللہ علیہ وآلہ وسلم نے فرمایا: **الْبَيْتُ يَوْمَ النَّحْرِ؟** کیا یہ یومِ النحر نہیں ہے؟ سب نے عرض کیا: کیوں نہیں، (یہ یومِ النحر یعنی قربانی ہی کا دن ہے)۔

اب رسولِ اکرم، نورِ مُجَسَّم صلی اللہ علیہ وآلہ وسلم نے فرمایا: بے شک جیسے اس دن کی، اس شہر اور اس مہینے میں حُرمت و عزت ہے، تمہارے خُون، تمہارے مال اور تمہاری عزتیں ایسے ہی ایک دوسرے پر حرام ہیں۔⁽¹⁾

خدا یا! کسی کا نہ دل میں دکھاؤں | امان تیرے ابدی عذابوں سے پاؤں

مسلمان کو تکلیف پہنچانا سخت ترین گناہ ہے

مفتی صاحب ایک مقام پر فرماتے ہیں: یعنی جیسے ماہِ ذی الحج میں خصوصاً عرفہ کے دن، حرم شریف کی زمین میں گناہ کرنا بدترین جرم ہے کہ اس میں 3 جرموں کا مجموعہ ہے:

(1): گناہ ایک جرم (2): محترم جگہ کی بے حرمتی دوسرا جرم (3): حرمت والی تاریخ و مہینا کی بے ادبی تیسرا جرم، ایسے ہی مسلمان کا خُون بہانا، مال لُٹنا (اور عزت پامال کرنا) کئی جرموں

①... بخاری، کتاب المغازی، باب حجة الوداع، صفحہ: 1092، حدیث: 4406 ملقطاً۔

کا مجموعہ ہے کہ یہ ظلم بھی ہے، اللہ پاک کی ناراضی کا باعث بھی ہے اور رسولِ اکرم، نورِ مُجَسِّم صلی اللہ علیہ وآلہ وسلم کی تکلیف کا سبب بھی ہے۔⁽¹⁾ کہ اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: **مَنْ اَذَى مُسْلِمًا فَقَدْ اَذَى** جس نے مسلمان کو تکلیف پہنچائی، اس نے مجھے تکلیف پہنچائی۔⁽²⁾

ہمیشہ ہاتھ بھلائی کے واسطے اٹھیں | بچانا ظلم و ستم سے مجھے سدا یارب!
صَلُّوا عَلَيَّ الْحَبِيبِ! صَلَّيَ اللهُ عَلَيَّ مُحَمَّدًا

سود سے بڑا گناہ

حضور نبی پاک، صاحبِ لولاک صلی اللہ علیہ وآلہ وسلم نے صحابہ کرام عَلَیْہِمُ الرِّضْوَانُ سے دریافت فرمایا: کیا تم جانتے ہو کہ اللہ پاک کے نزدیک سود سے بڑا گناہ کون سا ہے؟ صحابہ کرام عَلَیْہِمُ الرِّضْوَانُ نے عرض کیا: **اللَّهُ وَرَسُولُهُ أَعْلَمُ** یعنی اللہ پاک اور اس کا رسول صلی اللہ علیہ وآلہ وسلم بہتر جانتے ہیں۔ تو آپ صلی اللہ علیہ وآلہ وسلم نے ارشاد فرمایا: بے شک اللہ پاک کے نزدیک سود سے بڑھ کر گناہ مسلمان کی عزت کو حلال سمجھنا ہے۔⁽³⁾

صَلُّوا عَلَيَّ الْحَبِيبِ! صَلَّيَ اللهُ عَلَيَّ مُحَمَّدًا

سورہ حُجْرَاتِ میں اجتماعی زندگی کے آداب

اے ماثقانِ رسول! سورہ حُجْرَاتِ 26 ویں پارے کی ایک مختصر سُورت ہے، صرف 2 رکوع اور 18 آیات کی اس مختصر سُورت میں بہت ساری تعلیمات دی گئی ہیں، بالخصوص

①... مرآة المناجیح، جلد: 4، صفحہ: 115 بتغیر قلیل۔

②... معجم اوسط، جلد: 2، صفحہ: 387، حدیث: 3607۔

③... شعب الایمان، باب فی تحریم اعراض الناس، جلد: 5، صفحہ: 298، حدیث: 6711۔

مسلمانوں کو اجتماعی (یعنی مل جل کر رہنے والی) زندگی کے آداب سکھائے گئے ہیں یعنی ہم نے اپنے مسلمان بھائیوں کے ساتھ کیسا رویہ رکھنا ہے، ہمارے والدین ہوں یا بہن بھائی، پڑوسی ہوں یا اہل محلہ، کوئی دُور کا عزیز ہو یا بالکل اجنبی غرض ہر وہ شخص جو مسلمان ہے، چاہے وہ دنیا کے کسی کونے میں بھی رہتا ہے، جب بھی ہماری اس سے ملاقات ہو، ہم نے اس کے ساتھ کیسا سلوک کرنا ہے، اس تعلق سے سورہ حُجرات میں 6 مدنی پھولوں کا حسین گلدستہ بیان کیا گیا ہے۔

آئیے! قرآن کریم کے عطا کردہ یہ 6 مدنی پھول سنتے اور آج ہی سے انہیں اپنے کردار کا حصہ بنانے کی کوشش کرتے ہیں **إِنْ شَاءَ اللَّهُ الْكَرِيمُ!**

(1): کسی کا مذاق نہ اڑاؤ...!!

اللہ پاک نے پارہ: 26، سورہ حُجرات کی آیت نمبر 11 میں ارشاد فرمایا:

<p>ترجمہ کنزالایمان: اے ایمان والو نہ مرد مردوں سے ہنسیں عجب نہیں کہ وہ ان ہنسنے والوں سے بہتر ہوں اور نہ عورتیں عورتوں سے</p>	<p>يَا أَيُّهَا الَّذِينَ آمَنُوا لَا يَسْخَرُ قَوْمٌ مِنْ قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا نِسَاءٌ مِنْ نِسَاءٍ عَسَىٰ أَنْ يَكُنَّ خَيْرًا مِنْهُنَّ ۗ</p>
--	---

(پارہ: 26، سورہ حجرات: 11) دُور نہیں کہ وہ ان ہنسنے والیوں سے بہتر ہوں۔

مسلمان کی عزت و تعظیم میں سے ہے کہ کسی طرح بھی اس کا مذاق نہ اڑایا جائے۔ آیت کریمہ کے اس حصے میں اسی بات کی تعلیم دی گئی ہے کہ کوئی مرد دوسرے مرد کا اور کوئی عورت دوسری عورت کا مذاق نہ اڑائے۔

آج کل ہمارے ہاں یہ وبا بہت عام ہے ❀ کسی نے داڑھی شریف کی سُنّت سجالا تو اس

پر تنقید * کوئی عمامے شریف کا تاج سجالے تو اس پر تنقید * کوئی آدھی پنڈلی تک سنت کے مطابق کرتا پہنتا ہے تو اس پر تنقید * بے چارے غریب کے لباس پر طعن و تشنیع کرتے ہیں * دوسروں کی نقل اتار کر ان کے انداز کا مذاق اڑایا جاتا ہے * یہاں تک کہ بعض نادان قدرت کی بنائی ہوئی چیزوں کا بھی مذاق اڑاتے ہوئے بالکل نہیں شرماتے * کسی کی آنکھ ٹیڑھی ہے تو اسے بھیڑگا کہہ کر مذاق اڑائیں گے * کسی کی ناک لمبی ہے تو اس کی ناک کا مذاق * کسی کے ہونٹ موٹے ہیں تو اس کے ہونٹوں کا مذاق * کسی بے چارے کی ٹانگ میں مسئلہ ہے تو اسے لنگڑا کہہ کر مذاق اڑاتے اور سامنے والے کی عزت نفس کی دھجیاں اڑاتے ہیں۔

مذاق اڑانے کے عذابات

آہ! ہماری بے احتیاطیاں، آہ! یہ غفلت...! اللہ پاک کے پیارے اور آخری نبی، رسولِ ہاشمی صلی اللہ علیہ وآلہ وسلم نے فرمایا: **لَا تَسَارِ أَخَاكَ وَلَا تَسَارِحُهُ** اپنے بھائی سے جھگڑا نہ کرو، نہ اس کا مذاق اڑاؤ۔⁽¹⁾

ایک حدیث پاک میں ہے: بلاشبہ لوگوں کا مذاق اڑانے والے کے لئے جنت کا دروازہ کھولا جائے گا، پھر اسے بلایا جائے گا: آؤ! قریب آؤ...! جب وہ جنت کے قریب آئے گا تو دروازہ بند کر دیا جائے گا، اسی طرح کئی بار کیا جائے گا۔⁽²⁾



①... ترمذی، کتاب البر والصلة، صفحہ: 484، حدیث: 1995۔

②... شعب الایمان، باب تحریم اعراض الناس، جلد: 5، صفحہ: 311، حدیث: 6757۔

(2): کسی کو طعنہ نہ دو...!

اجتماعی زندگی کے آداب کا دوسرا مدنی پھول بیان کرتے ہوئے اللہ پاک نے فرمایا:
 وَلَا تَكْفُرُوا أَنْفُسَكُمْ (پارہ: 26، سورہ حجرات: 11) | ترجمہ کنز الایمان: اور آپس میں طعنہ نہ کرو۔

تفسیر صراط الجنان میں ہے: یعنی زبان یا اشارے کے ذریعے ایک دوسرے پر عیب نہ لگاؤ، کیونکہ مؤمن ایک جان کی طرح ہیں، جب کسی مؤمن پر عیب لگایا جائے گا تو گویا اپنے پر ہی عیب لگایا جائے گا۔⁽¹⁾

آہ! اب ہمارے ہاں دوسروں کو طعنہ دینے کی وبا بھی بہت عام ہے * کوئی سُنْتیں اپنائے * اپنا اُٹھنا بیٹھنا * چلنا پھرنا * کھانا پینا * پہننا وغیرہ سُنّت کے مطابق کر لے تو اس پر طعنوں کے تیر بر سائے جاتے ہیں * غریب کو غُربت کا طعنہ دیا جاتا ہے * کبھی کسی کی ذات کو کمتر سمجھ کر اُس کی ذات کا طعنہ دیا جاتا ہے (حالانکہ کوئی ذات ذلیل یا کمتر نہیں، عزّت کا معیار تقویٰ ہے) * کوئی مزدوری کرتا ہے تو اسے مزدوری کا طعنہ * کوئی ٹھیلہ لگاتا ہے تو اسے ٹھیلہ لگانے کا طعنہ * جس کے ہاں صرف بیٹیاں ہی بیٹیاں ہوں، بیٹا نہ ہو، (حالانکہ بیٹی اللہ پاک کی رحمت ہے، اس کے باوجود) اسے طعنہ دیئے جاتے ہیں۔

رشتوں کا لین دین ہو یا خدا نخواستہ طلاق وغیرہ کا معاملہ ہو جائے، تب تو شیطان خُوب کھل کر کھیلتا اور خُوب طعن و تشنیع کی آفت میں مبتلا کرتا ہے۔

طعن و تشنیع کی مذمت میں 2 احادیث

کاش! ہم اللہ ورسول کی تعلیمات کو سچے دل سے عملی طور پر اپنالیں!... (1): حضرت ابو

① ... تفسیر صراط الجنان، پارہ: 26، سورہ حجرات، تحت الآیة: 11، جلد: 9، صفحہ: 430، بتغیر قلیل۔

درءِ رَضِيَ اللهُ عَنْهُ سے روایت ہے، اللہ پاک کے آخری نبی، رسولِ ہاشمی صلی اللهُ عَلَيْهِ وَآلِهِ وَسَلَّمَ نے فرمایا: بہت لعنت کرنے والے، بہت طعنے دینے والے قیامت کے دن نہ گواہ ہوں گے، نہ شفیق۔ (1)

حکیم الامت مفتی احمد یار خان نعیمی رَحِمَهُ اللهُ عَلَيْهِ اس حدیثِ پاک کی شرح میں فرماتے ہیں: اُمّتِ رسولِ اللہ صلی اللهُ عَلَيْهِ وَسَلَّمَ قیامت کے دن گزشتہ انبیائے کرام (عَلَيْهِمُ السَّلَام) کی گواہ بھی ہوگی (یعنی یہ گواہی دے گی) کہ انہوں نے اپنی اُمّتوں کو تبلیغ فرمادی اور گنہگاروں کی شفاعت کرنے والی بھی ہوگی مگر جو مسلمان لعنت کرنے اور طعنے دینے کا عادی ہوگا، وہ ان دونوں نعمتوں سے محروم رہے گا۔ لہذا دنیا میں لعن طعن کے عادی نہ بنو۔ (2)

(2): حضرت عبد اللہ بن مسعود رَضِيَ اللهُ عَنْهُ سے روایت ہے، رسولِ اکرم، نورِ مُجَسَّم صلی اللهُ عَلَيْهِ وَآلِهِ وَسَلَّمَ نے فرمایا: مؤمن نہ طعنے دینے والا ہوتا ہے، نہ لعنت کرنے والا، نہ فحش (یعنی بے ہودہ) بکنے والا ہوتا ہے۔ (3)

فحش بات کے معنی یہ ہیں: التَّعْبِيرُ عَنِ الْأُمُورِ الْمُسْتَقْبَحَةِ بِالْعِبَارَاتِ الضَّرِيحَةِ یعنی شرمناک اُمور (مثلاً گندے اور بُرے معاملات) کا کھلے الفاظ میں تذکرہ کرنا۔ (4)

اس حدیثِ پاک کی شرح میں مفتی صاحب رَحِمَهُ اللهُ عَلَيْهِ فرماتے ہیں: یہ عُيُوب (یعنی طعنے دینا، لعنت کرنا اور فحش بکنا، یہ) سچے مسلمان میں نہیں ہوتے، اپنے عیب نہ دیکھنا، دوسرے مسلمانوں کے عیب ڈھونڈنا، ہر ایک کو لعن طعن کرنا اسلامی شان کے خلاف ہے۔ بعض لوگ جانوروں کو، ہوا کو گالیاں دیتے ہیں، بعض لوگ گالی پہلے دیتے ہیں، بات بعد میں

① ... مسلم، کتاب البر والصلة، صفحہ: 1004، حدیث: 2598۔

② ... مرآة المناجیح، جلد: 6، صفحہ: 451، تنغیر قلیل۔

③ ... ترمذی، کتاب البر والصلة، صفحہ: 481، حدیث: 1977۔

④ ... احیاء علوم الدین، کتاب آفات اللسان، جلد: 3، صفحہ: 122۔

کرتے ہیں، یہ سب اس حدیثِ پاک سے عزت پکڑیں۔⁽¹⁾

(3): ایک دوسرے کے بُرے نام نہ رکھو...!

اجتماعی زندگی کے آداب میں سے تیسرا آداب قرآن کریم نے یہ بیان کیا:

وَلَا تَتَّبِعُوا بِاللَّيْلِ لِقَابَ
 ۱ | ترجمہ کنز الایمان: اور ایک دوسرے کے بُرے
 ۲ | (پارہ: 26، سورہ حجرات: 11) نام نہ رکھو۔

صَدْرُ الْأَفَاضِلِ سید محمد نعیم الدین مراد آبادی رَحْمَةُ اللَّهِ عَلَيْهِ اس آیت کے تحت لکھتے ہیں:
 (یعنی وہ نام) جو انہیں ناگوار معلوم ہوں (ان ناموں سے نہ پکارو!) جیسے کسی کو لمبو! موٹو! کالو!
 وغیرہ کہہ کر پکارنا۔⁽²⁾

بُرے نام سے پکارنے کا حکم

افسوس! آج کل یہ بلا بھی معاشرے میں عام ہوتی جا رہی ہے، آدمی کا اصل نام بہت اچھا ہوتا ہے، پھر لوگ نہ جانے کیوں دوسروں کو بُرے ناموں سے پکارتے ہیں۔ جس کا جو نام ہو، اس کو اسی نام سے پکارنا چاہئے، اپنی طرف سے کسی کا اُلٹا نام مثلاً لمبو، ٹھنگو وغیرہ نہ رکھا جائے، عموماً اس طرح کے ناموں سے سامنے والی کی دل آزاری ہوتی ہے اور وہ اس سے چڑتا بھی ہے، اس کے باوجود پکارنے والا جان بوجھ کر بار بار مزہ لینے کے لئے اسی الٹے نام سے پکارتا ہے۔ میرے آقا، اعلیٰ حضرت، شاہ امام احمد رضا خان رَحْمَةُ اللَّهِ عَلَيْهِ فرماتے ہیں: کسی مسلمان بلکہ کافر زمی کو بھی شرعی حاجت کے بغیر ایسے الفاظ سے پکارنا جس سے اس کی

① ... مرآة المناجیح، جلد: 6، صفحہ: 469 بتغیر قلیل۔

② ... خزائن العرفان، پارہ: 26، سورہ حجرات، تحت الآیة: 11، صفحہ: 950۔

دل شکنی ہو، اُسے ایذا پہنچے، شرعاً ناجائز و حرام ہے، اگرچہ بات فی نفسہ سچی ہو۔ (1)
مثلاً کسی کارنگ واقعی کالا ہے، اس کے باوجود اسے کالو کہہ کر پُکارنے سے اس کی دل آزاری ہوتی ہے تو اسے یوں پُکارنا ناجائز و حرام ہی رہے گا۔

اُلٹے نام سے پُکارنے کی مذمت

حضرت عمیر بن سعد رضی اللہ عنہ بیان کرتے ہیں، حُسنِ اخلاق کے پیکر، نبیوں کے تاجور صلی اللہ علیہ وآلہ وسلم نے فرمایا: جس نے کسی کو اس کے نام کے علاوہ نام (یعنی بُرے لقب سے) بلایا، اس پر فرشتے لعنت کرتے ہیں۔ (2)

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

(4): بدگمانی مت کیجئے...!

اجتماعی زندگی کے آداب میں سے چوتھا ادب اللہ پاک نے یہ بیان فرمایا:

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ
إِنَّ بَعْضَ الظَّنِّ إِثْمٌ (پارہ: 26، سورہ حجرات: 12) | ترجمہ کنز الایمان: اے ایمان والو، بہت گمانوں سے بچو بے شک کوئی گمان گناہ ہو جاتا ہے۔

تفسیر صراط الجنان میں ہے: آیت کے اس حصے میں اللہ پاک نے مسلمانوں کو بہت زیادہ گمان کرنے سے منع فرمایا کیونکہ بعض گمان ایسے ہیں جو محض گناہ ہیں، لہذا احتیاط کا تقاضا یہ ہے کہ گمان کی کثرت سے بچا جائے۔ (3)



1... فتاویٰ رضویہ، جلد: 23، صفحہ: 204-

2... جامع صغیر، صفحہ: 525، حدیث: 8666-

3... تفسیر صراط الجنان، پارہ: 26، سورہ حجرات، تحت الآیہ: 12، جلد: 9، صفحہ: 433-

بدگمانی جھوٹ ہے

حضرت ابو ہریرہ رضی اللہ عنہ سے روایت ہے، اللہ پاک کے نبی، رسول ہاشمی صلی اللہ علیہ وآلہ وسلم نے فرمایا: اپنے آپ کو بدگمانی سے بچاؤ کہ بدگمانی بدترین جھوٹ ہے۔⁽¹⁾

بدگمانی کے دینی و دنیوی نقصانات

تفسیر صراطِ الجنان میں ہے: (1): جس کے بارے میں بدگمانی کی، اگر اس کے سامنے اس کا اظہار بھی کر دیا تو اس کی دل آزاری ہو سکتی ہے اور شرعی اجازت کے بغیر مسلمان کی دل آزاری حرام ہے (2): اگر مسلمان کے سامنے اس کے متعلق بدگمانی کا اظہار نہ کیا، بلکہ اس کی پیٹھ پیچھے کیا تو یہ غیبت ہو جائے گی اور مسلمان کی غیبت کرنا بھی حرام ہے (3): بدگمانی کرنے والا محض اپنے گمان پر صبر نہیں کرتا بلکہ وہ سامنے والے کے عیب تلاش کرنے میں لگ جاتا ہے اور کسی مسلمان کے عیب تلاش کرنا بھی گناہ ہے (4): بدگمانی کی ہلاکت میں سے یہ بھی ہے کہ بدگمانی کرنے سے بغض اور حسد جیسے خطرناک باطنی امراض پیدا ہوتے ہیں (5): بدگمانی کرنے سے 2 بھائیوں میں دشمنی پیدا ہو جاتی ہے، ساس اور بہو ایک دوسرے کے خلاف ہو جاتی ہیں، شوہر اور بیوی میں ایک دوسرے پر اعتماد ختم ہو جاتا ہے، بدگمانی کی وجہ سے بات بات پر آپس میں لڑائی رہنے لگتی ہے اور بالآخر بعض دفعہ طلاق کی نوبت بھی آ جاتی ہے۔ بدگمانی کی وجہ سے بھائی اور بہن کے درمیان تعلقات ٹوٹ جاتے ہیں اور یوں ایک ہنستا بستگاھر اُجڑ کر رہ جاتا ہے (6): دوسروں کے لئے برے خیالات رکھنے والے افراد پر فالج اور دل کی بیماریوں کا خطرہ زیادہ ہو جاتا ہے جیسا کہ حال ہی میں ایک تحقیقی رپورٹ

* * *

1... مسلم، کتاب البر والصلة، صفحہ: 994، حدیث: 2563۔

میں یہ انکشاف کیا گیا ہے کہ وہ افراد جو دوسروں کے لئے مخالفانہ سوچ رکھتے ہیں اور اس کی وجہ سے ذہنی دباؤ کا شکار اور غصے میں رہتے ہیں ان میں دل کی بیماریوں اور فالج کا خطرہ 86% بڑھ جاتا ہے۔⁽¹⁾

اللہ پاک ہمیں بدگمانی کی آفت سے محفوظ فرمائے اَمِينُ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

(5): کسی کے عیب تلاش نہ کرو...!

اجتماعی زندگی کے آداب میں سے پانچواں ادب یہ ہے کہ

وَلَا تَجَسَّسُوا (پارہ: 26، سورہ حجرات: 12) | ترجمہ کنز العرفان: اور (پوشیدہ باتوں کی) جستجو نہ کرو۔

تَجَسَّسُ کسے کہتے ہیں...؟

لوگوں کی چھپی ہوئی باتیں اور عیب جاننے کی کوشش کرنا تَجَسَّسُ کہلاتا ہے۔⁽²⁾

✽ مثال کے طور پر کسی سے پوچھنا: رات دیر تک جاگتے رہتے ہو، فجر بھی پڑھتے ہو یا نہیں؟ ✽ کسی نے نوکر رکھا تو اُس سے پوچھنا: آپ کا نیا نوکر برابر کام کرتا ہے یا نہیں؟ یہ بھی بلا اجازت شرعی پوچھنا عیب ڈھونڈنا ہے اور اس سوال کے جواب میں پورا خطرہ ہے کہ جس سے پوچھا گیا وہ نوکر کے بارے میں کام چور ہے، حرام خور ہے وغیرہ کہہ کر گنہگار ہو جائے ✽ اسی طرح بلا اجازت شرعی کسی کا کوئی عیب معلوم کرنے کے لئے اس کا پیچھا کرنا، اس کے گھر میں جھانکنا وغیرہ بھی تَجَسَّسُ میں داخل ہے۔



①... تفسیر صراط الجنان، جلد: 9، صفحہ: 435 تا 436 بتغیر قلیل۔

②... حدیثہ ندیہ، الخلق الرابع والعشرون، جلد: 3، صفحہ: 160۔

تجسس کے متعلق 2 احکام

(1): مسلمان کی عیب جوئی (یعنی اس کے عیب تلاش کرنا) حرام ہے (2): نوکر رکھنے یا

کہیں شادی کا ارادہ ہے تو حسبِ ضرورت مغلومات کرنا گناہ نہیں۔ (1)

مسلمانوں کے عیب ڈھونڈنے کی مذمت

حدیثِ پاک میں ہے: رسولِ خدا، احمدِ مجتبیٰ صلی اللہ علیہ وآلہ وسلم نے فرمایا: اے وہ لوگو جو

زبان سے تو ایمان لے آئے ہو مگر تمہارے دل میں ابھی تک ایمان داخل نہیں ہوا!

مسلمانوں کی غیبت مت کرو اور نہ ان کے عُیُوب کو تلاش کرو کیونکہ جو اپنے مسلمان بھائی

کا عیب تلاش کرے گا اللہ پاک اُس کا عیب ظاہر فرمادے گا اور اللہ پاک جس کا عیب ظاہر

فرمادے تو اُسے رُسوا کر دیتا ہے اگرچہ وہ اپنے گھر کے اندر (چھپ کر بیٹھا ہوا) ہو۔ (2)

اے عاشقانِ رسول! اس سے معلوم ہوا کہ مسلمانوں کی غیبت کرنا اور ان کے عیب

ڈھونڈنا منافقوں کا کام ہے، یہ بھی معلوم ہوا کہ دوسروں کے عیب ڈھونڈنے کا انجام ذلت و

رُسوائی ہے کہ جو شخص دوسروں کے عیب ڈھونڈتا ہے، یقیناً اس میں بھی کوئی نہ کوئی عیب

ضرور ہو گا اور ممکن ہے کہ وہ عیب ایسا ہو جس کے ظاہر ہونے سے وہ معاشرے میں ذلیل

و خوار ہو جائے۔ لہذا عیب تلاش کرنے والوں کو اس بات سے ڈرنا چاہئے کہ ان کی اس

حرکت کی بنا پر کہیں اللہ پاک ان کے وہ پوشیدہ عیوب ظاہر نہ فرمادے جس سے وہ ذلت و

رُسوائی سے دوچار ہو جائیں۔

①... گناہوں کے عذابات، حصہ: 1، صفحہ: 32۔

②... ابوداؤد، کتاب الادب، باب فی الغیبتہ، صفحہ: 765، حدیث: 4880۔

عیبوں پر پردے ڈالئے...!

پیارے اسلامی بھائیو! ہمیں چاہئے کہ شریعت کے دائرے میں رہتے ہوئے دوسروں کے عیبوں پر پردے ہی ڈالا کریں۔ بخاری شریف کی حدیث پاک ہے، رسول اکرم، نورِ مُجَسِّمِ صلی اللہ علیہ وآلہ وسلم نے فرمایا: جس نے کسی مسلمان کے عیب پر پردہ رکھا، اللہ پاک قیامت کے دن اس کے عیبوں پر پردہ رکھے گا۔⁽¹⁾

اللہ پاک ہمیں دوسروں کے عیب تلاش کرنے سے بچنے، اپنے عیبوں کو تلاش کرنے اور ان کی اصلاح کرنے کی توفیق عطا فرمائے، اٰمِیْن بِجَاہِ خَاتِمِ النَّبِیِّیْنَ صلی اللہ علیہ وآلہ وسلم۔

(6): غیبت مت کیجئے...!

اجتماعی زندگی کے آداب میں سے چھٹا ادب یہ ہے کہ کسی بھی مسلمان بھائی کی غیبت نہ کی جائے۔ اللہ پاک فرماتا ہے:

وَلَا یَعْتَبُ بَعْضُکُمْ بَعْضًا
تَرْجَمَہ کُنُوْا لِاٰیْمَانٍ: اور ایک دوسرے کی غیبت نہ کرو۔ (پارہ: 26، سورہ حجرات: 12)

غیبت کسے کہتے ہیں؟

کسی کے بارے میں اس کی غیر منوَجُوْدگی میں ایسی بات کہنا کہ اگر وہ سُن لے یا اُس کو پہنچ جائے تو اُسے ناگوار معلوم ہو۔ اسے غیبت کہتے ہیں۔⁽²⁾

مثلاً کسی کے مجلس سے اُٹھ کر جانے کے بعد اس طرح کہنا: ❁ یار! وہ گیا، جان چھوٹی



①... بخاری، کتاب المظالم والغضب، صفحہ: 630، حدیث: 2442۔

②... غیبت کی تباہ کاریاں، صفحہ: 438۔

✱ ڈیڑھ ہشیار ہے ✱ بات بات پر ہا ہا کر کے ہنستا تھا وغیرہ۔ اسی طرح مُسْتَحَبَّات و نوافل میں سُستی کرنے والے کے بارے میں اس طرح کہنا: ✱ اُس نے زندگی میں کبھی عاشورا کا روزہ نہیں رکھا ✱ وہ اَوَّابین کیا پڑھے گا! اُس کو یہ تو پوچھو کہ یہ نوافل کس وقت پڑھے جاتے ہیں ✱ وہ تَبْرُک کہہ کر نیاز تو کھالیتا ہے مگر اس کے لئے چندہ کبھی نہیں دیتا۔ (1)

غیبت کے متعلق احکام

پیارے اسلامی بھائیو! یہ بھی مسلمان کی عزت میں سے ہے کہ ہم اس کی غیبت نہ کریں، نہ ہی سنیں کہ (1): غیبت گناہ کبیرہ، قطعی حرام اور جہنم میں لے جانے والا کام ہے (2): غیبت کو حلال جاننے والا کافر ہے (3): غیبت کرنے والا فاسق و گنہگار اور عذابِ نار کا حق دار ہوتا ہے (4): بغیر شرعی مجبوری کے غیبت سننے والا بھی غیبت کرنے والے ہی کی طرح گنہگار ہوتا ہے۔ (2)

غیبت کی مذمت میں 3 احادیث

(1): فرمانِ آخری نبی، رسولِ ہاشمی صلی اللہ علیہ وآلہ وسلم: کیا تم جانتے ہو کہ غیبت کیا چیز ہے؟ صحابہ کرام رضی اللہ عنہم نے عرض کیا: اللہ ورسولہ اعلم یعنی اللہ پاک اور اس کا رسول صلی اللہ علیہ وآلہ وسلم بہتر جانتے ہیں۔ ارشاد فرمایا: تم اپنے بھائی کا وہ عیب بیان کرو جس کے ذکر کو وہ ناپسند کرتا ہے۔ عرض کی گئی: اس کے بارے میں آپ کی کیا رائے ہے کہ اگر میرے بھائی میں وہ عیب موجود ہو جسے میں بیان کرتا ہوں۔ ارشاد فرمایا: تم جو عیب بیان کر رہے ہو اگر وہ اس میں موجود ہو جب ہی تو وہ غیبت ہے اور اگر اس میں وہ عیب نہیں ہے تو پھر وہ بہتان

①... گناہوں کے عذابات، حصہ: 1، صفحہ: 27-

②... گناہوں کے عذابات، حصہ: 1، صفحہ: 27-

ہے۔⁽¹⁾(2): اللہ پاک کے آخری نبی، رسولِ ہاشمی صلی اللہ علیہ وآلہ وسلم نے ارشاد فرمایا: غیبتِ زنا سے بھی زیادہ سخت چیز ہے۔ لوگوں نے عرض کیا، یا رسول اللہ! صلی اللہ علیہ وآلہ وسلم، غیبتِ زنا سے زیادہ سخت کیسے ہے؟ ارشاد فرمایا: مرد زنا کرتا ہے پھر توبہ کرتا ہے تو اللہ پاک اس کی توبہ قبول فرماتا ہے اور غیبت کرنے والے کی توبہ تک مغفرت نہ ہوگی جب تک وہ معاف نہ کر دے جس کی غیبت کی ہے۔⁽²⁾(3): رسولِ خدا، احمد مجتبیٰ صلی اللہ علیہ وآلہ وسلم نے فرمایا: جب مجھے معراج کرائی گئی تو میں ایسے لوگوں کے پاس سے گزرا جن کے ناخن پیتل کے تھے اور وہ ان ناخنوں سے اپنے چہروں اور سینوں کو نوچ رہے تھے، میں نے پوچھا: اے جبریل! علیہ السلام، یہ کون لوگ ہیں؟ انہوں نے کہا: یہ وہ افراد ہیں جو لوگوں کا گوشت کھاتے (یعنی غیبت کیا کرتے) اور ان کی عزتوں کو پامال کرتے تھے۔⁽³⁾

پیارے اسلامی بھائیو! غیبت، بدگمانی، تجسس اور مسلمانوں کی دل آزاری وغیرہ بہت سارے گناہوں کے متعلق تفصیلی معلومات کے لئے شیخ طریقت امیر اہلسنت و اہل برکات ٹیم اعلیٰ کی کتاب غیبت کی تباہ کاریاں (جس میں آپ جان سکیں گے غیبت کی 18 سو سے زائد مثالیں، غیبت کرنے والے سے پیچھا چھڑانے کا طریقہ، غیبت کی جائز صورتیں، غیبت سے بچنے کا نوکھا طریقہ، غیبت کے بارے میں سوال و جواب اور اس کے علاوہ غیبت کے بارے میں کافی معلومات) اور رسالہ احترامِ مسلم پڑھ لیجئے! اسی طرح مکتبۃ المدینہ کی کتب (1): تکلیف نہ دیجئے (2): گناہوں کے عذابات (3): بدگمانی (4): اور جہنم میں لے جانے والے اعمال بھی خریدیے! انہیں

1... مسلم، کتاب البر والصلۃ، صفحہ: 1002، حدیث: 2589۔

2... شعب الایمان، باب تحریم اعراض الناس، جلد: 5، صفحہ: 306، حدیث: 6741۔

3... ابوداؤد، کتاب الادب، صفحہ: 765، حدیث: 4878۔

پڑھئے اور علم دین کا خزانہ حاصل کیجئے!

دوسروں کی عزت کے محافظ بنئے!

اے مہاشقانِ رسول! ہم مسلمان ہیں اور اسلام نے ہمیں دوسروں کی عزت کا محافظ بنایا ہے، اس لئے ہم نے خود تو دوسروں کی عزت کرنی ہی کرنی ہے، اس کے ساتھ ساتھ دوسروں کی عزت پر پہرا بھی دینا ہے * مثلاً کوئی ہمارے مسلمان بھائی کی غیبت کر رہا ہے، اب ہم پر لازم ہے کہ اسے غیبت سے روکیں * اگر روک نہیں سکتے تو وہاں سے اٹھ جائیں * اسی طرح کوئی ہمارے مسلمان بھائی کا مذاق اڑا رہا ہے، اسے طعنے دے رہا ہے، اس کے عیب اُچھال رہا ہے تو جہاں تک بن پڑے ہمیں چاہئے کہ حکمتِ عملی کے ساتھ اپنے مسلمان بھائی کی عزت کی حفاظت کریں اور ثواب کمائیں۔ حضرت ابو درداء رضی اللہ عنہ سے روایت ہے کہ پیارے آقا، مدینے والے مصطفیٰ صلی اللہ علیہ وآلہ وسلم نے ارشاد فرمایا: جو بھی اپنے مسلمان بھائی کی عزت کی حفاظت کرتا ہے اللہ پاک قیامت کے دن اس کی جہنم سے حفاظت فرمائے گا۔⁽¹⁾

مسلمان کی عزت افزائی کے نبوی انداز

اے مہاشقانِ رسول! آئیے! آخر میں اپنے پیارے پیارے آقا، مکی مدنی مصطفیٰ صلی اللہ علیہ وآلہ وسلم کی چند پیاری پیاری ادائیں سنتے ہیں، پیارے نبی، رسولِ ہاشمی صلی اللہ علیہ وآلہ وسلم کی یہ پیاری ادائیں بھی مسلمانوں کی عزت کرنے کے لئے ہماری راہنما ہیں۔

* سلطانِ دو جہان صلی اللہ علیہ وآلہ وسلم آنے والوں کو محبت دیتے * قوم کے معزز فرد کا لحاظ

①... شرح السنہ، کتاب البر والصلة، باب الذب عن المسلمین، جلد: 7، صفحہ: 346، حدیث: 3528۔

فرماتے اور اُس کو قوم کا سردار مقرر فرمادیتے * آپ صلی اللہ علیہ وآلہ وسلم کی خدمت میں حاضر رہنے والے ہر فرد کو یہی محسوس ہوتا کہ سرکار صلی اللہ علیہ وآلہ وسلم مجھ سے زیادہ محبت فرماتے ہیں * خدمتِ بابرکت میں حاضر ہو کر گفتگو کرنے والے کے ساتھ اُس وقت تک تشریف فرما رہتے جب تک وہ خود نہ چلا جائے * آپ صلی اللہ علیہ وآلہ وسلم کی مجلس میں شور و غل ہوتا نہ کسی کی تذلیل (یعنی بے عزتی) * آپ صلی اللہ علیہ وآلہ وسلم کی مجلس میں اگر کسی سے کوئی بھول ہو جاتی تو اُس کو شہرت نہ دی جاتی * سلام میں پہل فرماتے * بچوں کو بھی سلام کرتے * اہل مجلس کی طرف پاؤں نہ پھیلاتے * راہِ خدا میں جہاد کے سوا کبھی کسی کو اپنے مبارک ہاتھ سے نہ مارا، نہ کسی غلام کو نہ ہی کسی عورت (یعنی زوجہ وغیرہ) کو مارا * آپ صلی اللہ علیہ وآلہ وسلم بات کرتے تو (اس قدر ٹھہراؤ ہوتا کہ) لفظوں کو گننے والا گن سکتا تھا * نہ کسی کو عیب لگاتے نہ ہی کسی کا عیب تلاش نہ کرتے * کسی کی بات کو نہ کاٹتے البتہ اگر کوئی حد سے تجاوز کرنے لگتا تو اُس کو منع فرماتے یا وہاں سے اُٹھ جاتے۔

اللہ پاک ہمیں بھی حضور کی ان پیاری پیاری اداؤں کو اپنانے اور مسلمانوں کی عزت و احترام کرنے کی توفیق عطا فرمائے۔ امین بجاہ خاتم النبیین صلی اللہ علیہ وآلہ وسلم

پیارے اسلامی بھائیو! بیان کو اختتام کی طرف لاتے ہوئے سنّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ وآلہ وسلم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔ (1)

① ... مشکوٰۃ، کتاب: الایمان، باب: الاعتصام، جلد: 1، صفحہ: 55، حدیث: 175۔

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
سلام کرنے کی سنتیں اور آداب

فرمانِ مصطفیٰ صلی اللہ علیہ وآلہ وسلم: السَّلَامُ قَبْلَ الْكَلَامِ؛ سلام بات چیت سے پہلے ہے۔⁽¹⁾

پیارے اسلامی بھائیو! مسلمان سے ملاقات کرتے وقت سلام کرنا سنت ہے۔ ❀ سلام

کرتے وقت دل میں یہ نیت ہو کہ جس کو سلام کرنے لگا ہوں اس کا مال اور عزت و آبرو سب

کچھ میری حفاظت میں ہے اور میں ان میں سے کسی چیز میں دخل اندازی کرنا حرام جانتا ہوں

❀ دن میں کتنی ہی بار آمانسا منا ہو کسی کمرے میں بار بار آنا جانا ہو وہاں موجود مسلمانوں کو ہر

بار سلام کرنا کارِ ثواب ہے ❀ سلام میں پہل کرنا سنت ہے ❀ السَّلَامُ عَلَيْكُمْ کہنے سے

10 نیکیاں ملتی ہیں۔ ساتھ میں **وَرَحْمَةُ اللَّهِ** بھی کہیں گے تو 20 نیکیاں ہو جائیں گی اور

وَبَرَكَاتُهُ شامل کریں گے تو 30 نیکیاں ہو جائیں گی ❀ اسی طرح جواب میں **وَعَلَيْكُمْ السَّلَامُ**

وَرَحْمَةُ اللَّهِ وَبَرَكَاتُهُ کہہ کر 30 نیکیاں حاصل کی جاسکتی ہیں۔

مختلف سنتیں سیکھنے کے لئے مکتبۃ المدینہ کی **بہارِ شریعت** جلد: 3 سے حصہ 16 اور شیخ

طریقہ، امیر اہلسنت حضرت علامہ مولانا ابوبلال محمد الیاس عطار قادری رضوی دامت برکاتہم

الغالیہ کا 91 صفحات کا رسالہ **550 سنتیں اور آداب** خرید فرمائیے اور پڑھئے۔

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِيِّينَ صلی اللہ علیہ وآلہ وسلم۔



①... ترمذی، کتاب: الاستئذان، باب: ما جاء فی السلام قبل الكلام، صفحہ: 635، حدیث: 2699۔